

20267 - يىڭى مۇسۇلمان دىنى ئۆگىنىشىنى ئويلايدۇ

سوئال

مىنىڭ سوئالىم بىر نەچچە ئىشنى ئۆز ئىچىگە ئالدىم . مەن ئىسلام دىنىغا ناھايىتى قىسقا مۇددەت ئىچىدە تىخى يىڭىلا كىردىم . دەسلەپتە بەش نامازنى كۈچۈمنىڭ يېتىشىچە داۋاملاشتۇردۇم (مەن ئەرەب تىلىنى بىلمەيمەن) . بىر كىشى ماڭا : مىنىڭ چوقۇم ئەرەب تىلىدىلا سۆز قىلىشىم كىرەكلىكىنى ئېيتتى . . شۇنىڭ بىلەن ئاخىرى ناماز ئوقۇشتىن توختىدىم . مەن ھەر كۈنى پەرۋەردىگار بىم ھەققىدە ئويلىنىمەن ... ھەمدە ئىسلام تەلىماتلىرىغا ئەگىشىمەن لىكىن مەن ئۆزۈم ئۇنىڭ خاتالىقىنى بىلىدىغان بەزى نەرسىلەردىن توختىيالمايدىم ئاللاھ مىنى يېتەكلىگەندىن بىرى ھاياتىمنى تولمۇ ياخشى ھالەتكە ئۆزگەرتتىم ھەمدە مەن ھازىر بۇرۇنقى ئۇزۇن يىللىرىمغا قارىغاندا تولمۇ بەختلىكمەن . مەن بۇرۇن ھەر كۈنى ھاراق ئىچەتتىم .. ھازىر دىگۈدەك ئىچمەيمەن .. مەن بارلىق پۇللىرىمنى قىمارغا تىكەتتىم .. ھازىر بولسا دىگۈدەك قىمار ئوينىمايمەن . مەن ھەر قىتىم بۇ خاتا ئىشلارنى قىلغىنىمدا ، ئۇنىڭ خاتالىقىنى ھىس قىلىمەن ھەمدە مەن ئىلگىرىكى ۋاقتىمغا قايتىشىنى ئويلىمايمەن . مەن ئاللاھنىڭ مىنى مەن بىلمەيدىغان يوللار بىلەن يېتەكلىگەنلىكىنى ھىس قىلىمەن . . مەن گۇناھكار ھىس قىلمايمەن لىكىن مەن نىمە ئۈچۈن بۇنى قىلىدىغانلىقىمنى ھىس قىلىمەن . مەن بىرگە ئىشلەيدىغان بىر نەچچە مۇسۇلمانلاردىن سورۇدۇم ھەتتا ئىنتېرنىت تورىدا بىر كىشى بىلەن ئۇچراشتىم . ئۇلاردىن توغرا ئۇسۇلدا ناماز ئوقۇشنى ماڭا ئۆگۈتۈپ قويۇشنى ۋە ماڭا باشقا ئىشلاردا ياردەم قىلىشىنى سورۇدۇم . . لىكىن مەن ئاۋدىستىرالىيەك بولغىنىم ئۈچۈن ، ئۇلار مىنىڭ راستلا مۇسۇلمان بولغانلىقىمنى ھىس قىلمايۋاتىدۇ ... شۇڭا ئۇلار ئىككىلىنىۋاتىدۇ . مەن ئويلايمەن مەن ياخشى كىشى ئەمەس .. لىكىن ئىلگىرىكى ھالىتىمگە قارىغاندا كۆپ ياخشىمەن ھەمدە ئاللاھنىڭ ياردىمى ۋە يېتەكلىشى بىلەن مۇۋەپپىقىيەت قازىنالايمەن ... ئالدىمدا ئۆگىنىدىغان نۇرغۇن نەرسىلەر تۇرۇپتۇ ... قىنى ماڭا نەسەھەت قىلساڭلار .. مەن ئۆزۈم يالغۇز تېرىشىشىم لازىمۇ ياكى گەرچە مۇسۇلمانلار ماڭا ياردەم قىلىشىنى خالىمايدىغاندەك كۆرۈنسىمۇ ، يەنىلا ئۇلاردىن ياردەم سورايمەنمۇ .

تەپسىلىي جاۋاب

مەدھىيە ئاللاھقا بولسۇن .

مەدھىيە باشتىن ئاخىر ئاللاھقا بولسۇن .. ھەمدە تەشەككۈرلەر ھەمىشە ئۇنىڭغىلا بولسۇن . ئۇ ئۆزى خالىغان بىرىنى يېتەكلەش بىلەن نىپمەتلەندۈرىدۇ .. ھەمدە ئۆزى خالىغان بىرىنى بەختتىن مەھرۇم قىلىدۇ . ئۇ بەندىسىنى ئازغۇنلۇقتىن قۇتقۇزىدۇ .. ھەمدە قىيامەت بولغىچە ئۆزىنىڭ يېقىن دوستلىرىنى (ئەۋلىيالىرىغا) يۆلەيدۇ .

قەدىرلىك مۇسۇلمان قېرىنداش ، سىزنىڭ يېتەكلەش بىلەن نىپمەتلەنگىنىڭىزنى تەبرىكلەيمىز . بىز ئاللاھتىن سىزنى

ئۆلگىچە مۇستەھكەم قىلىشنى سورايمىز .

سېزنىڭ ئىسلام دىنىغا كىرىشكە ۋە سىز ئىلگىرى ئۆسۈپ يېتىلگەن ئازغۇنلۇق ۋە چەكلەنگەن شېركىزىمنى تاشلاشقا قارار قىلغىنىڭىز بىر چوڭ مۇۋەپپەقىيەت . بىز سىزنى ئىسلامدىكى يېڭى قېرىنداشىمىز سۈپىتىدە قارشى ئالىمىز ھەمدە ھۆرمەتلىك بۇ تور بېتىنى زىيارەت قىلغۇچى خۇش كىلىپسىز ! ئالدى بىلەن ، سىزگە ئىنساننىڭ بۇ دۇنيادا چوڭ سىناق ۋە ئىمتاھانلار بىلەن ئۆتىدىغانلىقىنى ، ھەمدە شۇنىڭ بىلەن بىللە ئۇنىڭدىن ئۆلگىچە چىدامچانلىق ، مۇستەھكەم تۇرۇش ۋە ئىرادىلىك بولۇشنى تەلەپ قىلىدىغانلىقىنى سەمكىزگە سالىمىز .

«ئى ئىنسان ! سەن ھەقىقەتەن پەرۋەردىگارىڭغا مۇلاقات بولغىنىڭغا قەدەر (ئۆز ئىشىڭدا) سەيى - ئىجتىھاد قىلىسەن (يەنى ئەمەلىڭنىڭ نەتىجىسىنى كۆرسەن) .»

ئاللاھ بەندىلىرىنى سىنايدىغان سىناقلىرىنىڭ بىرى بولسا ناماز ، روزا ، زاكات ، ھەج ۋە باشقا ئىبادەتلەرگە ئوخشاش پەرىزىلەر ۋە ۋاجىپلارنى بۇيرۇش . ھەمدە يالغانچىلىق ، ئالدامچىلىق ، زىنا-پاھىشە ، بەچچىۋازلىق ۋە باشقا چەكلەنگەن نەرسىلەرنى قىلىشتىن توسۇش . شۇ ئارقىلىق ئاللاھنىڭ بۇيرۇقلىرىنى ئىجرا قىلىدىغان راستچىل مۇئىمىنى كۆرۈش ، شۇنىڭ بىلەن ئۇ ئۇنى جەننەتكە كىرگۈزىدۇ ، ھەمدە ئاللاھقا ئىتائەت قىلمايدىغان يالغانچى ۋە مۇناپىقنى كۆرۈش ، شۇنىڭ بىلەن ئۇ ئۇنى دوزاخقا يوللايدۇ . كۈچىڭىزنىڭ يېتىشىچە ئاللاھنىڭ بۇيرۇقلىرىنى بىلىشكە تېرىشىڭ ، ھەمدە ئۇنى قىلىڭ ، ھەمدە ئاللاھ چەكلىگەن نىمىلەرنى بىلىشكە تېرىشىڭ ھەمدە ئۇنىڭدىن ساقلىنىڭ .

بۇيرۇقلار كۆپ ، توسۇقلارمۇ ھەم . ئۇلارنىڭ ھەممىسىنى بىر يەرگە تىزىملاش ياكى ئۇلارنى چۈشەندۈرۈش مۇمكىن ئەمەس . بىراق بىز سىزنى بىزنىڭ بۇ ئىسلام تەلىماتلىرى ھەققىدىكى سۇئاللار تور بېتىمىزدە تىلغا ئېلىنغان نىمىلەرگە مۇراجىئەت قىلىشىڭىزنى سورايمىز ، شۇنىڭ بىلەن سىز ئۇنىڭغا قاراپ ، ئۇنىڭدا دىيىلگەن نىمىنى ئوقۇيالايسىز . ھەمدە ئاللاھ ئۇ ئارقىلىق سىزگە مەنپەئەت بەرسۇن .

سىزنىڭ ئەرەب تىلىنى قانداق ئۆگىنىش توغرىسىدىكى سۇئالىڭىزدا تىلغا ئالغان نىمىگە نىسبەتەن ئېيتساق ، بۇ راست . بىراق سىز تىلنى پۈتۈنلەي ئۆگىنىشىڭىزنىڭ ھاجىتى يوق . بەلكى سىز دىنى ئىشلىرىڭىزدا مۇھتاج بولىدىغان نىمىنىلا ئۆگىنىشىڭىز ۋاجىپ .

6524-سۇئالغا قاراڭ . ھەمدە سىزنىڭ ئەرەب تىلىنى بىلمەسلىكىڭىز نامازنى تاشلىۋېتىشكە بانا بولالمايدۇ . چۈنكى ناماز ئوقۇشقا مۇھتاج بولىدىغان نىمىلەرنى قىسقا ۋاقىت ئىچىدە ئۆگىنىپ بولالايسىز ، ھەمدە سىز ئۇنى ئۆگىنىپ بولغىچە نامازنى ۋاقىتدا داۋاملىق ئوقۇشنى داۋاملاشتۇرىشىڭىز كىرەك ، ھەمدە ئۆزىڭىزنىڭ قىلالغىنىڭىز بويىچە ناماز ئوقۇيسىز . **« ئاللاھ بىر كىشىنى ئۇنىڭ تاقىتىدىن سىرتىغا بۇيرىمايدۇ .»**

[بەقەرە (ئىنەك) : 286]

ئاخىرىدا بىز سىزنى شەھرىڭىزدىكى ئىسلام مەركىزىنى ئىزدىشىڭىزنى ، ئۆزىڭىز دىنىغا ئەمەل قىلىدىغان مۇسۇلمانلار بىلەن دائىم ھەمرا بولۇشىڭىزنى نەسىھەت قىلىمىز . ئىشەنچلىك تور بەتلىرىنى ئوقۇشنى ئۈنتىماڭ ،

ھەمدە قىلالىغىنىڭىزچە ئۇلاردىن پايدىلىنىشقا تېرىشىڭ . بىز يەنە سىزگە ۋە سىزگە ئوخشاش ئۆزىڭگە پايدىلىق نەرسىلەرنى ئىزدەۋاتقانلارغا ياردەم قىلىش بىلەن بەختلىكىمىز . ھەمدە كۈچىمىزنىڭ يېتىشىچە سىزگە كۆرسەتمىلەرنى سۈنمىز . شۇڭا بىز بىلەن ئالاقىنى ساقلاڭ . ھەمدە ئاللاھ سىزنى ئۆز پاناھىدا ساقلىسۇن ۋە ھالىڭىزدىن خەۋەر ئالسۇن .